

पोषण अभियान या केंद्र पुरस्कृत
कार्यक्रमांतर्गत तांत्रिक / अतांत्रिक मनुष्यबळ
उपलब्ध करून घेण्याबाबत.

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०२४/प्र.क्र.१३/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : - १० ऑक्टोबर, २०२५

वाचा :- (१) महिला व बाल विकास विभाग शासन निर्णय क्र. एबावि-२०१८/प्र.क्र.२७/का.६,
दि. ११.०७.२०१८.

(२) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र. एबाविसेयो/पोषण
अभियान / मनुष्यबळ बाह्यस्रोत/२०२५/३४२०, दि. ०२.०७.२०२५.

(३) महिला व बाल विकास शासन पत्र क्र. एबावि-२०२४/प्र.क्र.१३/का.६, दि. १६.०७.२०२५.

(४) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र. एबाविसेयो/का६/ पोषण
अभियान / मनुष्यबळ /४५९४/२०२५, दि. ०४.०९.२०२५.

प्रस्तावना :-

पोषण अभियान या केंद्र पुरस्कृत कार्यक्रमांतर्गत राज्य कक्ष, जिल्हा कक्ष व प्रकल्प स्तर प्रकल्प सहायक,
जिल्हा समन्वयक व डेटा एन्ट्री ऑपरेटर इ. पदे मंजूर आहेत. पोषण अभियान हा कार्यक्रम सन २०१८-१९ पासून
राबविण्यात येत आहे. सद्यस्थितीत सदर कार्यक्रमाकरिता केंद्र व राज्य हिश्याचे प्रमाण ६०:४० असे आहे.

सदर कार्यक्रमाकरिता केंद्र शासनाने सूचित केल्याप्रमाणे तांत्रिक/अतांत्रिक मनुष्यबळ नियुक्तीकरिता
एकात्मिक बाल विकास सेवा आयुक्तालय स्तरावरून दिनांक २१.०७.२०२५ रोजी ई-निविदा प्रकाशित केली असून
त्या अंतर्गत मे. स्मार्ट सर्व्हिसेस प्रा. लि. या निविदाधारकाचे सेवाशुल्क दर इतर निविदाधारकांच्या तुलनेत कमी
म्हणजे प्रति मनुष्यबळ प्रति माह १८ टक्के इतके असल्याने त्यांना ते L१ निविदाधारक म्हणून घोषित झाले आहेत.
त्यानुसार पोषण अभियान या कार्यक्रमांतर्गत L१ निविदाधारक मे. स्मार्ट सर्व्हिसेस प्रा. लि. यांचेकडून मनुष्यबळ
उपलब्ध करून घेण्याबाबतचा प्रस्ताव आयुक्त, एकात्मिक बाल विकास सेवा योजना, नवी मुंबई यांनी संदर्भाधीन
क्रमांक-४ येथील पत्रान्वये सादर केलेला आहे. सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

पोषण अभियान या केंद्र पुरस्कृत कार्यक्रमांतर्गत राज्यस्तर, जिल्हास्तर व प्रकल्पस्तरावर तांत्रिक
/अतांत्रिक मनुष्यबळ बाह्ययंत्रणेद्वारे उपलब्ध करून घेण्यासंदर्भात राबविण्यात आलेल्या निविदा प्रक्रियानुसार L१
निविदाधारक मे. स्मार्ट सर्व्हिसेस प्रा. लि. यांचेकडून प्रति मनुष्यबळ प्रति माह १८% सेवा शुल्क यानुसार
खालीलप्रमाणे मनुष्यबळ उपलब्ध करून घेण्यास व त्याकरिता येणाऱ्या खर्चास शासन मान्यता देण्यात येत आहे.

L१ निविदाधारकाचे नांव	नियुक्त करावयाची पदे	संख्या	प्रति मनुष्यबळ दरमहा सेवा शुल्क
मे. स्मार्ट सर्व्हिसेस प्रा. लि.	तांत्रिक पदे		१८.०० %
	प्रकल्प सहायक (राज्यस्तर)	२	
	डाटा एन्ट्री ऑपरेटर (राज्यस्तर)	२	
	जिल्हा समन्वयक	३६	
	जिल्हा प्रकल्प सहायक	३६	
	गट समन्वयक	५५३	
	एकूण	६२९	
	अतांत्रिक पदे (राज्य पोषण संसाधन कक्षाकरिता)		
	सल्लागार	३	
	लेखापाल	२	
	शिपाई	२	
	एकूण	७	
	एकूण सर्व (तांत्रिक + अतांत्रिक)	६३६	

२. सदर आदेश खालील अटी व शर्तीच्या अधीन राहून निर्गमित करण्यात येत आहेत:-

- (१) निविदेतील अटी व शर्तीनुसार L१ निविदाधारक मे. स्मार्ट सर्व्हिसेस प्रा. लि. या एजन्सीसोबत मनुष्यबळ उपलब्ध करून देणेसाठीचा करार (Agreement) झाल्यापासून ५ वर्षांचा कालावधी अथवा केंद्र शासनाकडून मनुष्यबळ सेवा खंडीत केल्यास तोपर्यंचा कालावधी यापैकी जे अगोदर घडेल त्या कालावधीपर्यंत सदर मनुष्यबळ उपलब्ध करून घेण्यास मान्यता देण्यात येत आहे.
- (२) आयुक्त, एकात्मिक बाल विकास सेवा योजना, नवी मुंबई यांनी सदर संस्थेसमवेत वरीलप्रमाणे मनुष्यबळ उपलब्ध करून देण्यासंदर्भात करार करावा. सदर करारामध्ये आवश्यकतेनुसार अटी व शर्ती नमूद कराव्यात. तसेच सदर संस्थेमार्फत नियुक्त करण्यात येणाऱ्या मनुष्यबळाचे कोणतेही उत्तरदायित्व शासनावर राहणार नाही याबाबत करारामध्ये स्पष्ट नमूद करण्यात यावे.
- (३) केंद्र शासनाने विहित केल्याप्रमाणे तसेच निविदेमध्ये नमूद केल्यानुसार सदर संस्थेने मनुष्यबळ उपलब्ध करून देणे आवश्यक राहिल. याबाबतची दक्षता आयुक्त, एकात्मिक बाल विकास सेवा योजना, नवी मुंबई यांनी घ्यावी.
- (४) संस्थेमार्फत संबंधित मनुष्यबळाची शासनाच्या सदर कार्यक्रमाकरिता नियुक्ती होत असली तरी त्यामुळे शासकीय सेवेमध्ये भविष्यात नियुक्तीकरिता कोणत्याही प्रकारचा हक्क संबंधित मनुष्यबळास प्रस्थापित करता येणार नाही याबाबतची पुर्वकल्पना सर्व संबंधितांना देण्यात यावी. तसेच संस्थेने मनुष्यबळाची नियुक्ती करताना या मनुष्यबळांकडून याबाबतची लेखी संमती घेऊन त्याबाबतची कागदपत्रे एकात्मिक बाल विकास सेवा योजना आयुक्तालयास सादर करावी.
- (५) बाह्ययंत्रणेद्वारे उपलब्ध करून घेण्यात आलेले मनुष्यबळ हे संबंधित संस्थेचे कर्मचारी असतील. त्यामुळे संबंधित मनुष्यबळाचे दरमहा मानधन व त्यांना वेळोवेळी अनुज्ञेय होत असलेले भत्ते, कर तसेच इतर कायदेशीर दायित्व उदा. भविष्यनिर्वाह निधी, ईएसआयसी, लेबर वेलफेअर फंड इत्यादीचा समावेश मानधनामध्ये अंतर्भूत असून संबंधित प्राधिकरणाकडे जमा करण्याची जबाबदारी सदर संस्थेची राहिल.

त्यानुसार याबाबत केलेल्या कार्यवाहीची माहिती संस्थेने आयुक्त, एकात्मिक बाल विकास सेवा योजना, नवी मुंबई यांना वेळोवेळी उपलब्ध करून द्यावी.

- (६) संस्थेने नियुक्त केलेल्या मनुष्यबळाच्या मानधनाकरिताचा खर्च, तदनुषंगिक संस्थेस अदा करावयाचे सेवा शुल्क (१८ टक्के) व प्रस्तुत प्रकरणी भरावयाचा कर इ. बाबी विचारात घेऊन देयके आयुक्त, एकात्मिक बाल विकास सेवा योजना, नवी मुंबई यांचेकडे विहित पद्धतीने सादर करावी. त्यानुसार संस्थेनी निविदेतील अटी शर्तीनुसार केलेल्या कार्यवाहीबाबत तपासणी करून आयुक्त, एकात्मिक बाल विकास सेवा योजना, नवी मुंबई यांनी देयके अदा करावी.
- (७) सदर संस्थेने बाह्ययंत्रणेद्वारे मनुष्यबळ पुरवठ्यासंदर्भात शासनाने वेळोवेळी केलेले नियम, अटी व शर्ती याचे तंतोतंत पालन करणे आवश्यक राहिल.
- (८) वित्त विभागाच्या दि.२७.०४.२०२२ च्या शासन निर्णयातील निर्देशानुसार जर अशी कामे नियमितपणे पदनिर्मिती करून केली असता जितका खर्च आला असता, त्या खर्चाच्या कमीत कमी २० ते ३० टक्के इतकी बचत होईल, अशा रितीने करून घेण्याची तरतुद आहे. सदर तरतुद विचारात घेऊन वाह्य सेवा पुरवठादार संस्थेसमवेत करार करताना याची कटाक्षाने दक्षता आयुक्त, एकात्मिक बाल विकास सेवा योजना, नवी मुंबई यांनी घ्यावी.
- (९) उद्योग, ऊर्जा व कामगार विभागाच्या दिनांक १ डिसेंबर, २०१६ च्या शासन निर्णयातील खरेदी धोरणातील तरतुदीचे तसेच निविदेतील अटी शर्तीचे काटेकोरपणे पालन करण्यात यावे.
- (१०) सदर मनुष्यबळाच्या मानधनाकरिता येणारा खर्च पोषण अभियानाकरिताच्या केंद्र हिस्सा (६०%) २२३६२०८४ व राज्य हिस्सा (४०%) २२३६२०९३ या लेखाशीर्षाखाली उपलब्ध करून देण्यात येणाऱ्या तरतूदीमधून तर संस्थेचे सेवा शुल्क, कर इत्यादी बाबींकरिता येणारा खर्च अतिरिक्त राज्य हिश्याच्या लेखाशीर्षाखाली उपलब्ध करून देण्यात येणाऱ्या तरतूदीमधून विहित पद्धतीने भागविण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०१०११३९३०५६३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)

सह सचिव, महाराष्ट्र शासन

प्रति,

- १) मा. मंत्री / मा. राज्यमंत्री, महिला व बाल विकास यांचे खाजगी सचिव, मंत्रालय, मुंबई,
- २) आयुक्त, एकात्मिक बाल विकास सेवा योजना, महाराष्ट्र राज्य, रायगड भवन, नवी मुंबई,
- ३) सर्व विभागीय उपायुक्त (महिला व बाल विकास),

- ४) सर्व जिल्हा कार्यक्रम अधिकारी(महिला व बाल विकास),जिल्हा परिषद,
- ५) सर्व बाल विकास प्रकल्प अधिकारी (ग्रामीण/नागरी/आदिवासी) प्रकल्प,
- ६) महालेखापाल, महाराष्ट्र-१, मुंबई,
- ७) महालेखापाल, लेखा परिक्षा, महाराष्ट्र-१, मुंबई,
- ८) महालेखापाल, लेखा व अनुज्ञेयता, महाराष्ट्र-२, नागपूर,
- ९) महालेखापाल, लेखा परिक्षा, महाराष्ट्र-२, नागपूर,
- १०) अधिदान व लेखा अधिकारी, मुंबई,
- ११) जिल्हा कोषागार अधिकारी,ठाणे,
- १२) अपर कोषागार अधिकारी, सीबीडी, बेलापूर,नवी मुंबई,
- १३) निवासी लेखापरिक्षा अधिकारी,मुंबई,
- १४) मे. स्मार्ट सर्व्हिसेस प्रा. लि. (एकात्मिक बाल विकास सेवा योजना आयुक्तालयामार्फत),
- १५) निवड नस्ती -का-६.